

ख़ास-ख़बरें

देवास में सड़क हादसे में युवक की मौत, चक्काजाम कर वाहनों के कांच फोड़े



देवास। मध्य प्रदेश में देवास-भोपाल रोड शनिवार सुबह बाइक सवार एक युवक को अज्ञात वाहन ने टक्कर मार दी। हादसे में बाइक सवार की मौके पर ही मौत हो गई। युवक की मौके बाद गुस्साएं परिजनों और ग्रामीणों ने हादवे पर शव को रखकर चक्काजाम कर दिया। इस दौरान रास्ते से गुजर रहे वाहनों के कांच भी फोड़े। जानकारी के अनुसार 24 वर्षीय धर्मेन्द्र सिंह निवासी खटाम्बा के घर पर पूजन व पारिवारिक आयोजन था। सुबह वह किसी कार्य से देवास आ रहा था। इस दौरान देवास-भोपाल हाईवे पर बायपास चौराहे से कुछ ही दूर स्थित निजी स्कूल के पास एक अज्ञात वाहन ने युवक को अपनी चपेट में ले लिया। हादसे में युवक की मौके पर ही मौत हो गई। जैसे ही लोगों को घटना की जानकारी लगी बड़ी संख्या में ग्रामीण मौके पर जमा हो गए और चक्काजाम कर दिया। इस दौरान हाईवे से निकल रहे बस-ट्रक में भी लोगों ने तोड़फोड़ कर दी। 6 वाहनों में तोड़फोड़ की गई। परिजनों की मांग है कि जिस वाहन ने टक्कर मारी है उसे जब्त कर आरोपी पर कार्रवाई हो। इस दौरान भोपाल रोड पर लंबा जाम भी लग गया।

नकद इनाम की घोषणा
विदिशा (निप्र)। पुलिस अधीक्षक दीपक कुमार शुक्ला ने थाना दीपनाखेडा में दर्ज अपराध के फ़ार आरोपित शहजाद खां पुत्र हसन खां निवासी गैस ऐजेन्सी रोड पशु चिकित्सालय के पास नया वाला पुरा जिला श्योपुर की सूचना देने अथवा गिरफ्तारी करने में सहायता करने वाले के लिए दो हजार रू. नकद इनाम देने की घोषणा की है। वहीं, थाना दीपनाखेडा में दर्ज अपराध प्रकरण के फ़ार आरोपित युसुफ़ खां पुत्र रहीम खां मेवाती उम्र 25 साल निवासी ग्राम इस्लामनगर बवर्निया थाना बैरसिया जिला भोपाल एवं सलमान खां पुत्र सइद मियां उम्र 34 साल निवासी मस्जिद इंदासेट के पास इस्लामपुरा भोपाल और शंहराहा पुत्र अब्दुल बरी कुंरैशी उम्र 28 साल निवासी मकान नम्बर तीन बरखेडी हुजुर भोपाल की सूचना देने अथवा गिरफ्तारी में मदद करने वाले के लिए एक-एक हजार रू. का इनाम घोषित किया गया है।

दो जिला बदर
विदिशा (निप्र)। कलेक्टर एवं जिला दण्डाधिकारी बुद्धेश कुमार वैद्य ने पुलिस अधीक्षक दीपक कुमार शुक्ला के प्रतिवेदन पर लालदास त्यागी पुत्र कल्याण दास त्यागी, उम्र 55 साल निवासी भवानी नगर सिरोंज को मध्यप्रदेश राज्य सुरक्षा अधिनियम के अंतर्गत जिला बदर किया है। उसे एक वर्ष के लिए कार्कासित किया गया है। वहीं, तनवीर अख्तर पिता रईस खां, निवासी पानी की टंकी के पास किले अन्दर विदिशा कोतवाली विदिशा के विरुद्ध जिला बदर किया गया है।

द्वारिकाधीश मंदिर से निकाली जाएगी रथयात्रा आज

विदिशा (निप्र)। नगर-क्षेत्र के विशिष्ट आस्थाधाम अंदरकिले अवस्थित भगवान श्री द्वारिकाधीष के मंदिर से भी प्रतिवर्षानुसार इस वर्ष भी भगवान जगदीश स्वामी की रथयात्रा आज 7 जुलाई रविवार को निकाली जाएगी। मंदिर के मुखिया पं. गिरजेष् मिश्र ने बताया कि यह यात्रा प्रातः 9.30 बजे प्रारंभ होगी। इस दो मंजिला काठ रथ पर भगवान श्री कृष्ण, बलरामजी तथा सुभद्राजी विराजमान होंगी। रथयात्रा के पूर्व प्रातः 8 बजे भगवान को अटका-भोग अर्पित करने के पन्चात आरती की जाएगी और इसी के साथ रथयात्रा का शुभारंभ होगा। मान्यता है कि रथारूढ़ भगवान

बच्चों को स्कूल जरूर भेजें:राज्यपाल

गंजबासौदा।

राज्यपाल मंगुभाई पटेल ने आज विदिशा जिले के आकांक्षी विकासखण्ड गंजबासौदा में सम्पूर्णता अभियान का शुभारंभ किया। नीति आयोग द्वारा घोषित आकांक्षी विकासखण्ड गंजबासौदा के ग्राम डिंडोली में आयोजित संपूर्णता अभियान के कार्यक्रम को सम्पूर्ण करते हुए उन्होंने कहा कि ग्रामीण क्षेत्र में एक भी बच्चा स्कूल जाने से वंचित ना रहें। शिक्षा प्रगति के द्वार खोलती है। केन्द्र एवं राज्य सरकार के द्वारा शिक्षा पर विशेष जोर दिया जा रहा है। अतः हम सबका यह नैतिक दायित्व है कि आने वाली पीढी शिक्षा के महा अभियान से वंचित ना रहें।

राज्यपाल श्री पटेल ने कहा कि प्रदेश में अति पिछड़े बैगा, सहरिया सहित अन्य जनजाति वर्ग के विशेष उत्थान हेतु पीएम जनमन अभियान का संचालन किया जा रहा है उन्होंने विदिशा जिले में इस अभियान के प्रति कलेक्टर द्वारा किए जा रहे प्रबंधो पर संतोष जाहिर करते हुए कहा कि शेष बचे हितग्राहियों को आगामी तीस सितम्बर तक शत प्रतिशत लाभ दिलाया जाना है और यह कार्य पूर्ण किया जा चुका है के आश्रय की रिपोर्ट नियत अवधि उपरांत मुझे अनिवार्य रूप से उपलब्ध कराई जाए। राज्यपाल श्री पटेल ने स्कूली विद्यार्थियों के द्वारा जनजागरूकता पर आधारित प्रस्तुतियों की भी प्रशंसा करते हुए छोटे-छोटे बच्चो के द्वारा बडो को

भाजपा नेता अरोरा ने एक पौधा मां के नाम अभियान के तहत किया पौधरोपण

सीहोर। प्रधानमंत्री नरेंद्र मोदी एवं मुख्यमंत्री डॉ मोहन यादव के आह्वान पर प्रदेशभर में एक पौधा मां के नाम अभियान के तहत जगह-जगह पौधरोपण हुआ। इसी कड़ी में सीहोर में भाजपा के वरिष्ठ नेता एवं पूर्व जिला पंचायत अध्यक्ष जसपाल सिंह अरोरा ने भी सेकलाखेड़ी रोड स्थित शनि मंदिर परिसर में अपने समर्थकों एवं जनप्रतिनिधियों के साथ में अभियान के तहत पौधरोपण किया। उन्होंने यहां पर फलदार एवं छायादार वृक्ष लगाए। इस अवसर पर श्री अरोरा ने कहा कि जब कोई अभियान मां के साथ शुरू होता है तो वह सिर्फ अभियान ही नहीं रह जाता है। वह हम सबका अभिमान भी बन जाता है और इस अभिमान को बनाने में हमारे देश के यशस्वी प्रधानमंत्री श्री नरेंद्र मोदी एवं मुख्यमंत्री डॉ मोहन यादव ने हम सबका मार्गदर्शन किया है। इसलिए आज हम सब इस अभियान का हिस्सा हैं। उन्होंने कहा कि एक पौधा मां के नाम सिर्फ अभियान ही नहीं है, बल्कि हर व्यक्ति के लिए ये अभिमान



है। सभी अपनी मां के साथ एक पौधा लगाकर पर्यावरण को संरक्षित करने में अपनी भूमिका निभाएं। उन्होंने सभी लोगों से आह्वान किया कि वह अपने बच्चों, अपने माता-पिता एवं किसी भी विशेष अवसर पर अपने घर एवं आसपास एक पौधा जरूर लगाए और उस पौधे को संरक्षित करने का संकल्प भी ले। पूर्व जिला पंचायत अध्यक्ष जसपाल सिंह अरोरा ने कहा कि आज जिस तरह से पर्यावरण की हानि हो रही है, पर्यावरण प्रदूषण हो रहा है उसके लिए पौधे लगाना बेहद जरूरी है। सभी अपने अपने आसपास पौधरोपण करें और पर्यावरण को बचाएं।

राज्य स्तरीय वेट लिफ्टिंग प्रतियोगिता के लिये खिलाड़ियों का हुआ सिलेक्शन

सीहोर। जिला वेट लिफ्टिंग एसोसिएशन के सचिव सत्यनारायण वारिया ने एक प्रेस विज्ञप्ति जारी कर बताया कि बुधवार, दिनांक 3 जुलाई, 2024 को जिला स्तरीय वेट लिफ्टिंग टीम का ट्रायल हुआ, जिसमें वेट लिफ्टिंग प्रतियोगिता कराई गई। जिसमें चयनित महिला वर्ग खिलाड़ियों में पारूल साहू 49 किग्रा वर्ग, हनी परमार 59 किग्रा वर्ग, शीतल राजपूत 64 किग्रा वर्ग में सिलेक्शन हुआ। वहीं जुनियर पुरुष वर्ग में करण शर्मा 55 किग्रा वर्ग, समीर सामन्ता 67 किग्रा वर्ग, सौरभ शर्मा, 67 किग्रा वर्ग, मेहुल विश्वकर्मा 73 किग्रा वर्ग, अमन वर्मा 73 किग्रा वर्ग, राज चन्द्रवंशी 81 किग्रा वर्ग, अभिषेक वर्मा 81 किग्रा वर्ग, अभिषेक मेवाड़ा 96 किग्रा वर्ग, युथ मनु सोनी 96 किग्रा वर्ग, सिनियर वर्ग में विकास वारिया 67 किग्रा वर्ग, विश्वजीत सिंह राजपूत 102 किग्रा वर्ग में खेल एवं युवक कल्याण विभाग से राजेन्द्र वर्मा, उमाशंकर गुप्ता, वरिष्ठ खिलाड़ी मोहन पारसर, सीहोर जिला वेट लिफ्टिंग एसोसिएशन के अध्यक्ष भारत सोनी, सचिव सत्यनारायण वारिया, कोषाध्यक्ष नितिन शर्मा, पवन पहलवान, प्रमोद उईके के द्वारा खिलाड़ियों का चयन किया गया।

नईदुनिया



दिए जाने वाले संदेशो का पालन करने की जो अपेक्षा व्यक्त की है वह तारीफे काबिले है।

राज्यपाल श्री मंगुभाई पटेल सहित अन्य अतिथियों के द्वारा पीएम जनमन योजना के तहत लाभांवि्त होने वाले हितग्राहियों को हितलाभ का वितरण मौके पर प्रतीक स्वरूप किया गया है। ग्राम डिंडोली की एकीकृत शाला शासकीय माध्यमिक शाला परिसर में आयोजित कार्यक्रम में स्कूली विद्यार्थियों के द्वारा सांस्कृतिक कार्यक्रम नृत्य नाटिका सहित अन्य विधाओं के माध्यम से योजनाओं के प्रचार-प्रसार व हितलाभ प्राप्ति पर आधारित कार्यक्रमों की प्रस्तुतियां प्रस्तुत की गई।

इस अवसर पर शमशाबाद विधायक

सूर्यप्रकाश मीणा, विदिशा विधायक श् मुकेश टण्डन, बासौदा जभपद पंचायत अध्यक्ष श्रीमति नीतू देवेन्द्र रघुवंशी, बासौदा नपा अध्यक्ष श्रीमती शशि यादव, भाजपा जिला अध्यक्ष डॉ राकेश जादौन, सरपंच कारेलाल अहिरवार समेत अन्य जनप्रतिनिधि, कलेक्टर बुद्धेश कुमार वैद्य, पुलिस अधीक्षक दीपक कुमार शुक्ला, जिला पंचायत सीईओ डॉ योगेश भरसट, नीति आयोग द्वारा भारत सरकार की सेकेटरी सुश्री नेहा नोटियाल के अलावा विभिन्न विभागो के अधिकारी, कर्मचारी, गणमान्य नागरिक, ग्रामीणजन मौजूद रहे ।

राज्यपाल श्री मंगुभाई पटेल ने डिंडोली में आयोजित कार्यक्रम में पहुंचकर यहां

आष्टा प्रेस क्लब का वार्षिक सम्मान समारोह संपन्न

आष्टा।

आष्टा प्रेस क्लब ने आज नगर के सेमरी रोड स्थित साहू गार्डन परिसर में सीहोर कलेक्टर प्रवीण सिंह के मुख्य आतिथ्य, विधायक गोपाल सिंह इंजीनियर की अध्यक्षता एवं एसडीओपी आकाश अमलकर, रायसिंह मेवाड़ा, दीक्षा सोनू गुणवान, कैलाश परमार, डॉ मीना सिंगी, राकेश सुराणा, धारासिंह पटेल, सीएमओ राजेश सक्सेना के विशेष आतिथ्य में वार्षिक सम्मान समारोह का आयोजन किया। कार्यक्रम को संबोधित करते हुए कलेक्टर प्रवीण सिंह ने कहा कि एक समय था जब हम सभी को देश दुनिया में क्या घटना दुर्घटना घटी है या क्या जिस तरह से पर्यावरण की हानि हो रही है, पर्यावरण प्रदूषण हो रहा है उसके लिए पौधे लगाना बेहद जरूरी है। सभी अपने अपने आसपास पौधरोपण करें और पर्यावरण को बचाएं।



देश में उपलब्ध है। पहले प्रिंट मीडिया के माध्यम से सुबह जब समाचार पत्र आते थे तो देश-विदेश की खबरें,स्थानीय खबरे हमको मिलती थी । आज सोशल मीडिया इतना एक्टिव मीडिया है की 5 मिनट में देश-विदेश की जो घटना दुर्घटनाएं घटती है वह सोशल मीडिया के माध्यम से पूरे देश में प्रचार और प्रचार हो जाती है। यही कारण है कि आज मीडिया का भी रूप बदला है। श्री प्रवीण सिंह ने प्रेस की तारीफ करते हुए उसके सकारात्मक नजरिये की आज खुले मंच से प्रशंसा की।

उन्होंने कहा कि समय-समय पर प्रेस एक और जहां हम

करें। राज्यपाल श्री पटेल ने आंगनबाडी परिसर में आंवलें का पौधा भी लगाया।

हितग्राही के घर भोजन: राज्यपाल श्री मंगुभाई पटेल ने ग्राम डिंडोली में निवास करने वाले पीएम जनमन आवास योजना से लाभांवि्त हितग्राही श्री अर्जुन सिंह के घर पहुंचकर उनके नवीन आवास का फीता काटकर घर में प्रवेश किया। इसके उपरांत राज्यपाल श्री मंगुभाई पटेल के साथ-साथ बासौदा नगरपालिका अध्यक्ष श्रीमती शशि यादव, कलेक्टर श्री बुद्धेश कुमार वैद्य, पुलिस अधीक्षक श्री दीपक कुमार शुक्ला, नीति आयोग द्वारा भारत सरकार की सेकेटरी सुश्री नेहा नोटियाल, जिला पंचायत सीईओ डॉ योगेश भरसट ने हितग्राही श्री अर्जुन सिंह के साथ बैठकर भोजन ग्रहण किया। इसके पहले राज्यपाल श्री पटेल ने हितग्राही के नवीन आवास के बाहर परिसर में एक पेड़ अपनी मां के नाम अभियान के तहत जामुन का पौधा लगाकर अधिक से अधिक पौधे लगाने के संदेशो का प्रसारण किया।

रथ को हरी झंडी: राज्यपाल श्री मंगुभाई पटेल ने डिंडोली में आयोजित मुख्य कार्यक्रम के दौरान राष्ट्रव्यापी सम्पूर्णता अभियान के शुभारंभ अवसर पर सम्पूर्णता अभियान के प्रचार-प्रसार रथ को हरी झंडी दिखाकर रवाना किया है। आगामी लगभग तीन माह तक जारी रहने वाले इस अभियान अवधि में उक्त प्रचार रथ विदिशा जिले के सभी विकासखण्डों में भ्रमण करेगा।

आष्टा प्रेस क्लब का वार्षिक सम्मान समारोह संपन्न

मेने आष्टा के पत्रकारों के लिए पत्रकार भवन को लेकर 5 लाख रुपये की राशि की घोषणा कर दी है। जमीन उपलब्ध होते ही उस पर निर्माण कार्य भी शुरू हो जाएगा। वही कार्यक्रम को पूर्व नगर पालिका अध्यक्ष कैलाश परमार, डॉ मीना सिंगी,जनपद अध्यक्ष दीक्षा सोनू गुणवान, नगर पालिका अध्यक्ष प्रतिनिधि रायसिंह मेवाड़ा, पूर्व भाजपा जिला अध्यक्ष राकेश सुराणा आदि ने भी संबोधित किया। कार्यक्रम में स्वागत भाषण पंडित अमित तिवारी ने एवं संचालन श्री संजीव दीक्षित ने किया। कार्यक्रम में पधारे मुख्य अतिथि कलेक्टर श्री प्रवीण सिंह का एवं सभी अतिथियों का आष्टा प्रेस क्लब के अध्यक्ष बाबू पांचाल, उपाध्यक्ष राकेश बैरागी, कोषाध्यक्ष धनंजय जाट, सचिव कैलाश अनोटिया एवं आष्टा प्रेस क्लब द्वारा प्रतीक चिन्ह भेंट कर सम्मान किया गया।

डिंडोली में स्वास्थ्य शिविर का आयोजन

गंजबासौदा। राज्यपाल मंगुभाई पटेल द्वारा आज विदिशा जिले की जनपद पंचायत बासौदा के ग्राम डिंडोली में संपूर्णता अभियान का शुभारंभ अवसर पर स्वास्थ्य विभाग के द्वारा कार्यक्रम स्थल पर शिविर का आयोजन किया गया। मुख्य चिकित्सा एवं स्वास्थ्य अधिकारी डॉक्टर योगेश तिवारी ने बताया कि शिविर में स्वास्थ्य विभाग की टीम द्वारा शिविर में पहुंचे सहरिया समुदाय के नागरिकों सहित अन्य ग्रामीण जनों की स्वास्थ्य जांच कर उन्हें निशुल्क दवाओं का वितरण किया गया है। इस दौरान राज्यपाल श्री मंगुभाई पटेल के द्वारा दो सिकल सेल एनीमिया के मरीजों एवं तीन आयुष्मान कार्ड के हितग्राहियों को मंच से कार्ड वितरित किये गये। स्वास्थ्य सुरक्षा की दृष्टि से दो 108 एम्बुलेंस मय चिकित्सा दल के लगाई गई थीं। शिविर में 104 मरीजों का पंजीयन किया गया जिनमें 70 पुरुष एवं 34 महिलाएं शामिल हैं का स्वास्थ्य परीक्षण किया गया। 33 व्यक्तियों की सिविल सेल एनीमिया की जांच की गई। आठ व्यक्तियों के आयुष्मान कार्ड बनाए गए। 70 व्यक्तियों की एनसीडी की स्क्रीनिंग की गई जिनमें 15 हाइपरटेंशन, 9 शुगर पेशेंट पाए गए।

विश्व जूनोसिस दिवस पर जागरूकता कार्यक्रम संपन्न



जबलपुर। नानाजी देशमुख पशु चिकित्सा विज्ञान विश्व विद्यालय द्वारा विश्व जूनोसिस दिवस 6 जुलाई 2024 के अवसर पर कुलपति प्रो. डॉ. एस.पी. तिवारी जी के दिशा-निर्देश अनुसार डॉ. आर. के . शर्मा, अधिष्ठाता, जबलपुर पशु चिकित्सा विज्ञान महाविद्यालय के निर्देशन में, पशु जन स्वास्थ्य एवं महामारी विभाग ने प्रो डॉ रणविजय सिंह के मार्गदर्शन में पीपीएमडी

सीबीएससी उच्चतर माध्यमिक विद्यालय के छात्रों को पशुओं एवं मनुष्यों के बीच फैलने वाली जूनोटिक बीमारियों के बचाव, रोकथाम एवं अपने पशुओं की देखभाल के विषय पर जानकारी दी एवं चर्चा की गई। इस अवसर पर डॉ भावना गुप्ता , डॉ. रश्मि कुलेश ने महत्वपूर्ण भूमिका निभाई। इस अवसर पर नरेश कोरी जी का भी सहयोग रहा।

आवारा मवेशी को बचाने में पलटा स्कूली वाहन, आठ बच्चे घायल

शाजापुर।

आवारा मवेशियों को बचाने के चक्र में स्कूली बच्चों से भरा मैजिक वाहन रोड किनारे पलट गया और इस घटना में आठ बच्चे घायल हो गए। सूत्रों से प्राप्त जानकारी के अनुसार शारदा कावेंट स्कूल का एक मैजिक वाहन शनिवार सुबह ग्राम अजनई, कोहलिया और चापडिया के बच्चों को लेकर जा रहा था, तभी शुजालपुर रोड पर वेयरहाउस के पास मैजिक वाहन गाय को बचाने के चक्र में अनियंत्रित होकर पलट गया, जिसमें आठ बच्चे घायल हो गए जिन्हे उपचार के लिए अकोदिया के अस्पताल में भर्ती कराया गया है। स्कूली वाहन में करीब 17 बच्चे और एक शिक्षिका सवार थी। घटना में ड्राइवर को भी चोट आई है।

चालक पर एफआईआर, स्कूल



संचालक को नोटिस: अकोदिया शुजालपुर मार्ग पर अशासकीय शारदा कावेंट स्कूल अकोदिया के बच्चों को ले जा रहे विद्यालय के वाहन के दुर्घटनाग्रस्त होने पर वाहन चालक के विरुद्ध अकोदिया थाने में लापरवाही से वाहन को चलाने पर एफआईआर दर्ज की गई है। दुर्घटनाग्रस्त स्कूली वाहन में कुल 17 बच्चे सवार थे, जिनमें से 8

बच्चे घायल हुए थे। आठों बच्चों को शुजालपुर के चिकित्सालय में उपचार के लिए भेजा गया था, जहां से प्राथमिक उपचार के बाद बच्चों को उनके घर भेज दिया गया है। लापरवाही से वाहन के संचालन पर वाहन चालक पर एफआईआर दर्ज कर वाहन जब्त कर लिया गया है। वहीं जिला शिक्षा केन्द्र परियोजना समन्वयक राजेन्द्र शिप्रे द्वारा

अशासकीय शारदा कावेंट स्कूल अकोदिया के संचालक-प्राचार्य को विद्यालय की मान्यता समाप्त करने एवं वैधानिक कार्रवाई के संबंध में नोटिस देकर 8 जुलाई 2024 तक जवाब देने के लिए कहा गया है। प्रशासन की मानें तो विद्यालय के संचालन की प्रारंभिक जांच में पाया गया कि विद्यालय द्वारा अनुपयोगी वाहन को उपयोग में लिया जा रहा था। विद्यालय वाहन में क्षमता से अधिक बच्चों को बैठाया गया था। विद्यालय का वाहन विभाग के निर्धारित मापदण्ड के अनुरूप संचालित नहीं किया जा रहा था। विद्यालय वाहन बिना नम्बर प्लेट के संचालित किया जा रहा था। इसी लापरवाही को देखते हुए विद्यालय की मान्यता समाप्त की जाने और वैधानिक कार्रवाई प्रस्तावित करने के संबंध में स्कूल संचालक को नोटिस दिया गया है।